

# Xocalı soyqırımı qurbanlarının qisası alınıb

## Prezident İlham Əliyev Xocalı soyqırımı abidəsini ziyarət edib



sının Milli Məclisi Xocalı soyqırımına siyasi-hüquqi qiymət verib.

Prezident İlham Əliyev Xocalı soyqırımını törəndənlərin ifşa olunmasını və beynəlxalq ictimaiyyətin geniş məlumatlandırılmasını Azərbaycanın xarici siyasətinin prioritet istiqamətlərindən biri kimi müəyyənləşdirib. Eləcə də Xocalı həqiqətlərinin dünyaya çatdırılması, beynəlxalq aləmdə yayılması, bu soyqırımına obyektiv qiymət verilməsi məqsədilə davamlı addımlar atılıb.

Azərbaycan Respublikasının Birinci vitse-prezidenti, Heydər Əliyev Fondunun prezidenti Mehriban Əliyevanın təşəbbüsü ilə Heydər Əliyev Fondu başçılığında faktların dünyaya çatdırılması istiqamətində sistemli və ardıcıl fəaliyyət göstərir. 2008-ci ildə Heydər Əliyev Fondunun vitse-prezidenti Leyla Əliyevanın təşəbbüsü ilə başlanmış "Xocalıya ədalət!" beynəlxalq kampaniyası bu istiqamətdə təbliğat işini daha da fəallaşdırıb. Faciə ilə əlaqədar dəhşətli faktlar bu kampaniya çərçivəsində geniş beynəlxalq ictimaiyyətə çatdırılıb, planetin bütün گوشələrində milyonlarla insan erməni millətçilərinin əsl simasına bələd olub.

Müzəffər Ali Baş Komandan İlham Əliyevin rəhbərliyi ilə şanlı Azərbaycan Ordusunun 44 günlük Vətən müharibəsindəki parlaq Qələbəsi 2020-ci il Azərbaycan tarixinə Zəfər ili kimi yazdı. Güclü siyasi iradə, möhkəm iqtisadi potensial, qüdrətli ordu, Xalq-Lider vəhdəti, cəmiyyətdəki böyük ruh yüksəkliyi, vətənpərvərlik, əzmkarlıq tarixi Qələbəni təmin etdi. Otuzillik həsrət bitdi, torpaqlarımız mənfur düşmənin işğalından azad edildi, ərazi bütövlüyümüz təmin olundu. Bu gün xalqımız Xocalı faciəsi qurbanlarının xatirəsinə alınaq, başuca yad edir, çünki düşməndən bütün şəhidlərimiz kimi, Xocalı soyqırımının qurbanlarının da qisası alınıb. Artıq Xocalı soyqırımının anım günü Azərbaycan xalqının birliyinin, milli təəssübkeşliyinin rəmzinə çevrilib.

**XX** əsrdə bəşər tarixinə Xocalı soyqırımı kimi daxil olan qanlı faciənin 31-ci ildönümü ilə əlaqədar fevralın 26-da Azərbaycan Respublikasının Prezidenti İlham Əliyev Xocalı soyqırımının qurbanlarının xatirəsinə Bakının Xətai rayonunda ucaldılmış abidəni ziyarət edib.

AZƏRTAC xəbər verir ki, Prezident İlham Əliyev Xocalı soyqırımı abidəsinin önünə əkil qoydu, faciə qurbanlarının xatirəsinə ehtiramla yad etdi.

\*\*\*

Qeyd edək ki, Xocalı soyqırımından 31 il ötür. 1992-ci il fevralın 25-dən 26-na keçən gecə erməni silahlı dəstələri keçmiş sovet ordusunun Xankəndi şəhərində yerləşən 366-cı alayın iştirakı ilə Xocalı

şəhəri yerlə-yeksan etdi. Erməni təcavüzkarlarının Azərbaycan xalqına qarşı törətdiyi növbəti kütləvi qırğın nəticəsində 613 nəfər, o cümlədən 106 qadın, 63 uşaq, 70 qoca xüsusi əmansızlıqla qətlə yetirildi, 1275 dinc sakin əsir götürüldü, 150 nəfərin taleyi isə hələ də məlum deyil. Bu soyqırımı aktı nəticəsində 8 ailə tamamilə məhv edildi, 25 uşaq hər iki valideynini, 130 uşaq isə valideynlərindən birini itirdi.

Uzun illərdir ki, Azərbaycan dövləti Xocalı faciəsi ilə bağlı həqiqətlərin beynəlxalq ictimaiyyətin diqqətinə çatdırılması, onun soyqırımı kimi tanınması istiqamətində sistemli iş aparır. Bütün dünyanın gözü qarşısında baş verən bu dəhşətli soyqırımın əsl mahiyyəti yalnız Ümummilli Lider Heydər Əliyev 1993-cü ildə siyasi hakimiyyətə qayıtdıqdan sonra açıqlanıb, 1994-cü ilin fevralında Azərbaycan Respublika-

## Xocalı soyqırımı qurbanlarının xatirəsi yad edilib



Fevralın 26-da Elm və Təhsil Nazirliyinin kollektivi Xocalı soyqırımının 31-ci ildönümü ilə əlaqədar "Ana harayı" abidəsinə ziyarət edib.

Xocalı şəhidlərinin xatirəsinə ucaldılmış abidənin önünə qərənfillər düzülüb, faciə qurbanları dərin ehtiramla yad olunub.

## Paytaxt məktəblərində xüsusi dərslər keçirilib

Təhsil müəssisələrində Xocalı soyqırımının otuz birinci ildönümünə həsr edilən xüsusi dərslər keçirilib.

"Xocalı soyqırımının otuz birinci ildönümünün keçirilməsi ilə əlaqədar Bakı Şəhəri üzrə Təhsil İdarəsinin Tədbirlər Planı"na əsasən tədris olunan dərslər Xocalı qurbanlarının xatirəsinə yad etmək, böyüməkdə olan nəsllə XX əsrin ən dəhşətli hadisələrindən olan Xocalı soyqırımı haqqında ətraflı məlumat vermək, məktəblilərdə Vətəna, doğma torpağa sədaqət və məhəbbət duyğularını gücləndirmək məqsədlərinə xidmət edir.

Dərslər Azərbaycanın müstəqilliyi uğrunda canlarını qurban vermiş şəhidlərin və Xocalı qurbanlarının əziz xatirəsinin bir daqiqəlik sükutla yad edilməsi ilə başlayıb.

Müəllimlər Xocalı soyqırımının Azərbaycan

canını ictimai-siyasi fikir tarixində əsas yerlərdən birini tutmaqla dövlətimizin həm daxili, həm də xarici siyasətində daim diqqət mərkəzində olduğunu diqqətə çatdırıblar. Daha sonra şagirdlərin Xocalı faciəsi ilə bağlı fikirlərini dinlənilib, müvafiq mövzu ətrafında müzakirələr aparılıb. Şagirdlər Vətəna, torpağa aid şeirlər səsləndiriblər.

Bundan əlavə, təhsil müəssisələrində Xocalı soyqırımı ilə bağlı tədbirlər keçirilib, soyqırımı şəhidləri, həlak olmuş şəxslərin ailə üzvləri ilə görüşlər təşkil edilib.

Həmçinin təhsil müəssisələrində Xocalı soyqırımına həsr olunan ədəbi-bədii kompozisiyalar, şagirdlərin əl işlərindən ibarət rəsm sərğiləri təşkil edilib, sənədli və bədii filmlər nümayiş olunub.

## Xocalı faciəsini heç zaman unutmayaçağıq və unutdurmayacağıq!

Ölkəmizdə Xocalı soyqırımının 31-ci ildönümü ilə əlaqədar çoxsaylı tədbirlər həyata keçirilmişdir. Xocalı həqiqətlərinin araşdırılması, öyrənilməsi, gənc nəsillərə ötürülməsi, eləcə də ölkə daxilində və onun hüdudlarından kənarında daha geniş ictimaiyyətə çatdırılması və təbliğ edilməsi ali təhsil müəssisəsi olaraq Mingəçevir Dövlət Universitetində (MDU) də diqqət mərkəzində saxlanılır. Xocalı soyqırımının qurbanlarının xatirəsi MDU-da müxtəlif formatlı xoşsaylı tədbirlərlə yad edilib.

### Xocalı soyqırımına həsr olunan mühazirə

Fevralın 23-də Xocalı soyqırımının 31-ci ildönümünə həsr olunmuş "Azərbaycan xalqının yaddaşına yazılmış qanlı səhifə: Xocalı faciəsi" adlı mühazirə keçirilib. MDU-nun bir qrup akademik və inzibati heyət üzvü, tələbə və magistrantların iştirakı ilə keçirilən mühazirədə faciənin başvermə səbəbləri, əmansız qətləmin miqyası və dəhşətləri barədə ətraflı məlumat verilib. Xocalı faciəsinin XX əsrin ən dəhşətli soyqırımı cinayətlərindən olduğunu bildiri- lib, onun dünya miqyasında tanınması istiqamətində həyata keçirilən dövlət tədbirlərindən və Heydər Əliyev Fondunun təşkilatçılığı ilə görülmüş işlərdən danışılıb.

### Xocalı soyqırımı mövzusunda elmi konfrans

Fevralın 23-də "Xocalı soyqırımı: Yaddaşlara həkk olunmuş qanlı tarix" mövzusunda elmi konfrans keçirilib. Konfransda Xocalıdan olan bir qrup məcburi köçkün, MDU-nun akademik və inzibati heyət üzvləri, tələbə və magistrantlar iştirak edib. Əvvəlcə Xocalı soyqırımı qurbanlarının və şəhidlərimizin əziz xatirəsi bir daqiqəlik sükutla yad edilib və Azərbaycan Respublikasının Dövlət Himni səsləndirilib. Universitetin rektorunun açılış nitqindən sonra



Xocalı soyqırımına həsr olunmuş videoçarx nümayiş olunub. Sonra MDU əməkdaşları "Erməni terrorunun acı nəticəsi: Xocalı soyqırımı", "Xocalı unudulmaq, unutmamaq, unutdurmaq", "Xocalı faciəsi Azərbaycan ədəbiyyatında" və "Xocalı soyqırımı dünya mətbuatının gözü ilə" mövzularında maruzələrə çıxış ediblər. Konfrans ədəbi-bədii hissə ilə davam edib.

### "Oğul" sənədli filminə baxış

Fevralın 23-də "Oğul" sənədli filminə baxış keçirilib. Böyük Britaniyanın "Broken Pot Media" şirkətinin istehsalı olan filmin nümayişində universitetin bir qrup akademik və inzibati heyət üzvü, tələbə və magistrantlar iştirak ediblər. Film 1992-ci ildə Birinci Qarabağ müharibəsi zamanı xüsusi qəhrəmanlıq göstərmiş və itkin düşmüş hərbi əsir, əslən Xocalıdan olan, mingəçevirli Natiq Qasimovun axtarışında tapılan, xalqımıza qarşı törədilən soyqırımı cinayətlərinin və mənfur düşmənlərimizin əsl simasının dünyaya çatdırılması, eləcə də vətənpərvərliyin təbliği baxımından filmin önəmini

diqqətə çatdırıb. Sonra film nümayiş etdirilib. Sənədli film izləyicilər tərəfindən maraqla qarşılandı. Qeyd edək ki, Birinci Qarabağ müharibəsi zamanı beş gün təkbaşına mühasirədə qalaraq ermənilərə müqavimət göstərən Natiq Qasimov 22 Xocalı sakininin həyatını xilas etmək üçün əsir düşüb. Erməni tərəfi indiyədək Natiqin sonrakı taleyini Azərbaycandan və beynəlxalq təşkilatlardan gizlətməkdədir.

### "Soyqırım" abidə kompleksini ziyarət

Fevralın 25-də MDU-nun bir qrup akademik və inzibati heyət üzvü Mingəçevir şəhərində "Soyqırım" abidə kompleksini ziyarət edib. Kollektiv üzvləri abidə kompleksinin önünə gül dəstələri düzərək faciə qurbanlarının əziz xatirəsinə ehtiramla yad ediblər. Həmçinin, universitetin bir qrup kollektiv üzvü Mingəçevir şəhərində yaşayan Xocalıdan olan məcburi köçkün ailələrinə baş çəkib. MDU əməkdaşları ailə üzvləri ilə görüşdə soyqırımı zamanı həlak olanlara Allahdan rəhmet diləyiblər. Ailə üzvləri göstərilən diqqətə görə minnətdarlıqlarını bildiriblər.

### Məktəblilərlə birgə tədbir

Fevralın 24-də MDU Təhsil fakültəsinin və Mingəçevir şəhər 10 nömrəli tam orta məktəbin birgə təşkilatçılığı ilə "Tarixi qələbəmizlə Xocalı qətliamının günahsız qurbanlarının qisası alındı" mövzusunda konfrans keçirilib. Mingəçevir şəhər 10 nömrəli tam orta məktəbdə keçirilən konfransda hər iki təhsil müəssisəsinin pedaqoji və inzibati heyət üzvü, tələbələr və şagirdlər iştirak ediblər. Konfrans məktəblilərə vətənpərvərlik ruhunun aşılanması, Xocalı həqiqətlərinin çatdırılması məqsədi daşıyır. Konfransda MDU tələbələrinin təqdimatında "Xocalı soyqırımına aparın yola siyasi-tarixi baxış", "Xocalı soyqırımı 20-ci əsrin ən dəhşətli faciələrindəndir", "Xocalı soyqırımının hüquqi təhlili", "Xocalı faciəsi dünyanın gözü ilə", "Ümummilli Lider Heydər Əliyev tərəfindən Xocalı soyqırımına siyasi qiymət verilməsi" və "Tarixi qələbəmizlə Xocalı qətliamının günahsız qurbanlarının qisası alındı" mövzularında maruzələr dinlənilib. Konfransın ədəbi-bədii hissəsində isə tələbə və şagirdlər Xocalı soyqırımına həsr olunmuş şeirlər səsləndiriblər.

Bununla yanaşı, MDU əməkdaşlarının universitetin rəsmi internet sahifəsində və digər media saytlarında "Xocalı qətliamı Ermənistanın irqi ayr-seçkilik və etnik təmizləmə siyasətinin acı nəticəsidir", "Xocalı soyqırımına tarixi baxış", "Xocalıya ədalət!" kampaniyası Xocalı soyqırımının tanınması istiqamətində ən uğurlu addımdır", "Xocalı soyqırımı - XX əsrin qanlı faciəsi" və "Xocalı dünən və bu gün: Xocalı faciəsi milli şüurun, tarixi yaddaşın obyektı" başlıqlı yazıları dərc olunub.

Hesab edirik ki, gənc nəslin vətənpərvərlik ruhunda yetişdirilməsi, onların tarixi həqiqətlər, eləcə də Xocalı soyqırımı barədə maarifləndirilməsi baxımından önəmli olan bu tədbirlər ali təhsil müəssisələrində davamlı olaraq keçirilməlidir. Bu, həm də hər birimizin vətəndaşlıq borcudur. Xocalı faciəsini heç zaman unutmayaçağıq və unutdurmayacağıq!